

Електродистрибуција ДООЕЛ Скопје
Деловодство за дистрибуција на електрична енергија

Примено:	25-10-2023		
Организација:	Број:	Прилог:	Вредност:
03	2381/1		

Бр.-Нг. 12-1577/5
19.10.2023 год.-viii
Скопје-Shkup

Врз основа на член 24 став (1) точка 2) алинеја 18) од Законот за енергетика* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19 и 236/22) Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 19 октомври 2023 година донесе

РЕШЕНИЕ

за одобрување на Годишниот извештај за спроведување на Програмата за усогласеност на ЕЛЕКТРОДИСТРИБУЦИЈА ДООЕЛ Скопје

1. Со ова решение се одобрува Годишниот извештај за спроведување на Програмата за усогласеност на ЕЛЕКТРОДИСТРИБУЦИЈА ДООЕЛ Скопје доставен од службеникот за усогласеност.
2. Годишниот извештај од точка 1 од ова решение службеникот за усогласеност да го објави на веб страницата на ЕЛЕКТРОДИСТРИБУЦИЈА ДООЕЛ Скопје во рок од 30 дена од денот на донесувањето на ова решение.
3. Ова решение влегува во сила со денот на донесувањето и се објавува на веб страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Согласно член 97 став (7) од Законот за енергетика* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19 и 236/22), службеникот за усогласеност на ЕЛЕКТРОДИСТРИБУЦИЈА ДООЕЛ Скопје (во понатамошниот текст: Електродистрибуција), на 4 август 2023 година до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) достави на одобрување Годишен извештај за спроведување на Програмата за усогласеност на Електродистрибуција ДООЕЛ Скопје (во понатамошниот текст: Годишен извештај) бр. 12-1577/2 од 4 август 2023 година.

Регулаторната комисија за енергетика го разгледа доставениот Годишен извештај и на 16 август 2023 година до службеникот за усогласеност достави Известување бр. 12-1577/3 од 16 август 2023 година со кое побара текстот на Годишниот извештај да се оптимизира и дополни. Службеникот за усогласеност на 13 октомври 2023 година до Регулаторната комисија за енергетика достави дополнет Годишен извештај бр. 12-1577/4 од 13 октомври 2023 година.

На 19 октомври 2023 година Регулаторната комисија за енергетика одржа седница на која го разгледа и одобри Годишниот извештај за спроведување на Програмата за усогласеност на ЕЛЕКТРОДИСТРИБУЦИЈА ДООЕЛ Скопје за 2022 година бр. 12-1577/4 од 13 октомври 2023 година, којшто е во прилог на ова решение.

Имајќи го во предвид горенаведеното се одлучи како во диспозитивот на ова решение.

ПРАВНА ПОУКА: Против ова решение може да се поведе управен спор во рок од 30 дена од денот на приемот.

Бр.12-1577/5
19 октомври 2023 година
Скопје

Претседател на Регулаторна
комисија за енергетика, водни услуги и
услуги за управување со отпад на
Република Северна Македонија

Марко Бислимоски



Прилог:

- Годишен извештај на службеникот на усогласеност на ЕЛЕКТРОДИСТРИБУЦИЈА ДООЕЛ Скопје бр. 12-1577/4 од 13 октомври 2023 година